

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

# राष्ट्रदूत

चूरू

Rashtradoot

epaper.rashtradoot.com



फोन:- 256906, 256907, फैक्स:- 01562-256908      वर्ष: 16    संख्या: 60    प्रभात    चूरू, गुरुवार 27 जून, 2024    पो. रजि. न. चूरू/084/2019-21    पृष्ठ 8    मूल्य 2.50 रु.

## संसद के पहले ही दिन मोदी ने “मैसेज” दिया कि, वे अपने ही तरीके से काम करेंगे

**-रेणु मि्तल-**  
**-राष्ट्रदूत दिल्ली ब्यूरो-**  
नई दिल्ली, 26 जून। नरेन्द्र मोदी समय बर्बाद करने में विश्वास नहीं रखते हैं। अठारहवाँ लोकसभा के पहले दिन प्रधानमंत्री ने सर्वसम्मत या सहयोग का नहीं बल्कि टकराव का संदेश दे दिया और इसके साथ ही संसद तथा उसके बाहर भविष्य के युद्ध का मंच तैयार किया।

उन्होंने विपक्ष तथा विशेष रूप से राहुल के विरुद्ध लोकसभा के नवनर्वाचित स्पीकर ओम बिड़ला के माध्यम से एक मिसाइल दागी। आज सुबह ही, विपक्ष के प्रत्याशी, कांग्रेस के सांसद के. सुरेश को हराकर ओम बिड़ला दूसरी बार लोकसभा के स्पीकर चुने गए।

स्पीकर के रूप में अपने पहले कार्य के रूप में, ओम बिड़ला ने तैयार किया हुआ एक बयान पढ़कर सुनाया, जिसमें आपातकाल के काले दिनों, इन्दिरा गाँधी की भूमिका की भारी आलोचना की। इसके अलावा, कैसे प्रजातंत्र का नाश किया गया, कैसे नागरिक स्वतंत्रता व अधिकारों को रौंदा गया, कैसे विपक्षी नेताओं को जेल में डाला गया, आदि विषयों पर भी ओम बिड़ला बोले।

फिर स्पीकर ने आपातकाल पर

- लोकसभा स्पीकर बनने के बाद, ओम बिड़ला ने 1975 के आपालकाल की भर्त्सना करते हुए, वक्तव्य दिया, जिसमें इंदिरा गांधी की प्रजातंत्र का गला घोटने, जनता के “सिविल राइट्स” (नागरिका के अधिकार) को कुचलने व विपक्ष के नेताओं को जेल में डालने का आरोप लगाया।

- इस वक्तव्य के पश्चात् ओम बिड़ला ने आपातकाल के विरोध में एक मिनट “साइलेंस” भी रखा सदन में।

- इन कृत्यों से मोदी सरकार ने स्पष्ट मैसेज भी दिया कि, वे सदन के अंदर व बाहर, विपक्ष से समझौते या बातचीत का रास्ता अख्तियार नहीं करेंगे, बल्कि, सामना करने का रवैया रखेंगे।

- विपक्ष का इस बारे में यह मानना है कि, मोदी का यह रवैया, इस बात का सूचक है कि, वे राहुल गांधी, इंडिया गठबंधन से खास खफा हैं, चुनाव के दौरान यह प्रचार करने के लिये कि, मोदी संविधान बदलना चाहते हैं और संविधान बदलकर, एस.सी., एस.टी. का आरक्षण खत्म करना चाहते हैं। एस.सी. में फैली इस “खबर” का यू.पी., राजस्थान, हरियाणा में दलित वोट भाजपा के खिलाफ हो गया और भाजपा को काफी नुकसान हुआ लोकसभा चुनाव में।

एक मिनट का मौन रखने के लिए कहा। स्पष्ट है कि, नरेन्द्र मोदी बहुत उद्दिपन हैं तथा राहुल गांधी, कांग्रेस व विपक्ष पर पलटवार करना चाहते हैं, उनके इस अभियान को लेकर कि, मोदी संविधान बदलना चाहते हैं। उक्त अभियान के परिणामस्वरूप, उत्तर प्रदेश, राजस्थान, हरियाणा तथा

अन्य प्रमुख राज्यों में दलितों ने भाजपा के विरुद्ध मतदान किया, जिसके कारण मोदी तथा भाजपा को लोकसभा में अपना बहुमत खोना पड़ा। नड्डा ने आपातकाल के विरुद्ध इस सप्ताह के देशव्यापी अभियान की घोषणा की है, जो कि 49 वर्ष पूर्व हुई एक घटना को लेकर मोदी का जवाब है।

नरेन्द्र मोदी ने संकेत दे दिया है, कि वे ऐसे आदमी नहीं जो बदल जाएंगे वे अपनी शर्तों पर काम करते रहेंगे भले ही अब उनके खिलाफ विपक्ष की ताकत बढ़ गई हो। राहुल इस समय विपक्ष के नेता हैं उन्होंने अन्य नेताओं के साथ स्पीकर से (शेष पृष्ठ 5 पर )

### जे.डी.ए. को निर्माण नहीं तोड़ने के आदेश

जयपुर, 26 जून (का.सं.)। राजस्थान हाईकोर्ट ने शहर की न्यू सांगानेर रोड की चौड़ाई दो सौ फीट करने के दौरान याचिकाकर्ताओं के निर्माण तोड़ने पर पाबंदी लगा दी है। इसके साथ ही अदालत ने मामले में जेडीए के सचिव, प्रवर्तन अधिकारी, पीआरएन साउथ-प्रथम व डिप्टी

- राजस्थान हाई कोर्ट ने रोहित कुमार व अन्य की याचिका पर सुनवाई करते हुए कहा कि, याचिकाकर्ता अतिक्रमणकारी नहीं हैं। मामले की सुनवाई 5 जुलाई को होगी।

कमिश्नर को जवाब देने के आदेश दिए हैं और मामले की सुनवाई 5 जुलाई को तय की है। जस्टिस अशोक कुमार जैन की अवकाशकालीन एकलपीठ ने यह आदेश रोहित कुमार व अन्य की याचिकाओं पर सुनवाई करते हुए दिया। याचिकाकर्ताओं की ओर से अधिवक्ता एमएस राघव ने अदालत को (शेष पृष्ठ 5 पर )

### कन्हैया हत्याकांड में पुलिसकर्मी ने गवाही दी

जयपुर, 26 जून (का.सं.)। एनआईए मामले की विशेष अदालत में बुधवार को उदयपुर के कन्हैयालाल हत्याकांड से जुड़े मामले में अभियोजन पक्ष की ओर से गवाह के बयान दर्ज कराए गए। अभियोजन पक्ष की ओर से भीम पुलिस थाने के जीप चालक कांस्टेबल शंकर लाल ने बयान में हत्याकांड के दोनों आरोपियों को पकड़ने की जानकारी अदालत को दी। शंकरलाल ने अपने बयान में

- भीम पुलिस थाने के जीप ड्राइवर कांस्टेबल शंकर लाल ने बताया कि, उन्हें कन्हैया लाल की हत्या के आरोपियों द्वारा उदयपुर से अजमेर जाने की जानकारी मिली थी, तब पुलिस ने नाकाबंदी लगाकर उन्हें पकड़ा।

बताया कि, उन्हें सूचना मिली थी कि, कन्हैयालाल की हत्या के दो संदिग्ध उदयपुर से अजमेर की ओर जा रहे हैं। पुलिस ने नाकाबंदी की और उन्होंने आरोपियों का पैदल भी पीछा किया। इस दौरान सूचना मिली कि, आरोपी भीम हाइवे पर हैं। जिस पर वे वापस गाड़ी में आए और दो आरोपी मो.रियाज अतारी (शेष पृष्ठ 5 पर )

## ‘भारत में जी.डी.पी. ग्रोथ रेट 8 प्रतिशत’

**-सुकुमार साह-**  
**-राष्ट्रदूत दिल्ली ब्यूरो-**  
नई दिल्ली, 26 जून। भारत 8 प्रतिशत की एक सतत जी.डी.पी. वार्षिक वृद्धि को हासिल करने की दिशा में आगे बढ़ रहा है। यह कहना है रिजर्व बैंक ऑफ इण्डिया (आर.बी.आई.) के गवर्नर शक्तिकांत दास का। दास मुम्बई के एक कार्यक्रम को संबोधित कर रहे थे। उन्होंने कहा कि इसके विपरीत चीन की अर्थव्यवस्था के प्रति वर्ष 5 प्रतिशत वार्षिक के आस-पास आगे बढ़ने की उम्मीद है।

दास ने वित्तीय वर्ष 2025 के लिए आर.बी.आई. की 7.2 प्रतिशत जी.डी.पी. वृद्धि की भविष्यवाणी के प्रति विश्वास व्यक्त करते हुए कहा कि भारत जी.डी.पी. की एक टिकाऊ 8 प्रतिशत वार्षिक वृद्धि का लक्ष्य रखते हुए अपनी अर्थव्यवस्था में संरचनात्मक बदलाव के काम पर है।

महत्वपूर्ण आर्थिक सुधारों के बल पर पिछले तीन वर्षों में भारत की जी.डी.पी. औसतन 8.3 प्रतिशत रही है। आर्थिक विकास में वृद्धि करने वाले प्रमुख पक्षोंओं के रूप में दास ने गुड्स एण्ड सर्विस टैक्स (जी.एस.टी.) व द इन्सॉल्वेंसी एण्ड बैंक्रेप्सी कोड (आई.बी.सी.) को लागू करने तथा महंगाई के एक लचीले मॉडल का उल्लेख किया। दास ने कहा कि “अर्थव्यवस्था के संरचनात्मक सुधारों

## कर्नाटक में मांग उठी कि, तीन और डिप्टी सी.एम. बनाये जायें

ये उपमुख्यमंत्री एस.सी.,एस.टी व बैकवर्ड जाति के हों

**-लक्ष्मण बैंकट कुची-**  
**-राष्ट्रदूत दिल्ली ब्यूरो-**  
नई दिल्ली, 26 जून। एक वर्ष से अधिक के असंतोष के बाद, कर्नाटक मंत्री परिषद में कांग्रेस के महत्वाकांक्षी मंत्रियों ने पदोन्नति के लिए प्रयास तेज कर दिए हैं और वे उपमुख्यमंत्री के रूप में पदोन्नत करने की मांग कर रहे हैं वे इस मामले के “उचित निर्णय” के लिए पहुँचने वाले हैं।

कांग्रेस केन्द्र सरकार बनाने का मौका चुक गई क्योंकि इंडिया गठबंधन बहुमत के आँकड़े से पिछड़ गया, 40 सीटें कम रह गईं, इसके बाद प्रदेश के मंत्रियों व विधायकों को केन्द्रीय नेतृत्व पर दबाव डालना शुरू करने के लिए थोड़ा और साहसी होने का मौका मिल गया। खासतौर से यह दबाव विभिन्न समुदायों का प्रतिनिधित्व करने वाले नेताओं की तरफ से आ रहा है, वे अपनी राजनीतिक जोर आजमाइश कर रहे हैं और भाजपा सत्ताधारी पार्टी में दरार पैदा होने की प्रतीक्षा कर रही है।

पूर्व मुख्यमंत्री बसवाराज बोम्मई एवं प्रदेश भाजपा अध्यक्ष बी.वाय. विजयेन्द्र पहले से ही भविष्यवाणी करते रहे हैं कि कांग्रेस सरकार जल्दी ही गिरने वाली है, जबकि 135 सीटें जीतकर भारी बहुमत में होने के बाद ऊपरी तौर पर कांग्रेस सरकार को कोई खतरा नहीं है। यहाँ मुख्यमंत्री पद के दो ताढ़े

- मामला जटिल है, क्योंकि जब डी.के. शिवकुमार ने अपना मु.मंत्री पद का दावा छोड़ा था तो शर्त रखी थी कि, वे डिप्टी सी.एम. का पद पाकर संतुष्ट हो जायेंगे, पर, कर्नाटक में केवल एक ही उपमुख्यमंत्री होगा, और उनकी यह शर्त हाईकमान ने स्वीकार की थी।

दावेदार हैं और भाजपा यह कयास लगा रही है कि इन दोनों के बीच मतभेद के चलते अन्ततोगत्वा उसे अपना खेल खेलने का मौका मिलेगा। परन्तु भाजपा यह भी अच्छी तरह से जानती है कि कांग्रेस के पास राज्य विधानसभा में प्रचंड बहुमत होने के कारण उसके लिए कर्नाटक में सफलतापूर्वक “ऑपरेशन लोटस” पूरा करना बहुत ही मुश्किल कार्य है।

जरूरी वस्तुओं की कीमतों में जबरदस्त बढ़ोतरी तथा पैट्रोलियम उत्पादों पर टैक्स में वृद्धि है के कारण असंतोष बढ़ रहा है कांग्रेस के स्थानीय नेताओं को यह सोचना पड़ रहा है कि अंदरूनी कलह तथा धड़ेबाजी से निपटने के लिए क्या कदम उठाना चाहिए।

अब सात मंत्रियों का एक दल दिल्ली चलो अभियान की योजना बना रहा है ताकि वे वहाँ कैबिनेट में उनका दर्जा बढ़ाने की मांग रख सकें। वर्तमान में, सरकार में सिर्फ एक उपमुख्यमंत्री डी.के. शिवकुमार हैं और उनकी यह

शर्त है कि वे ही एकमात्र उपमुख्यमंत्री रहेंगे, तब ही उन्होंने सिद्धार्मया को मुख्यमंत्री पद देने की इजाजत देने से इनकार कर दिया था।

मंत्रिगण हाईकमान को इस बात से प्रभावित करना चाहते हैं कि (डी.के.एस.) के वोक्कालिंगा समुदाय के अतिरिक्त अन्य समुदाय जैसे कि एस.सी./एस.टी. समुदाय के नेताओं को भी उपमुख्यमंत्री पद मिलने का अवसर प्राप्त होना चाहिए। गृह मंत्री डॉ.जी. परमेश्वरा, सहकारी मंत्री के.एन. राजन्ना, लोक कार्य मंत्री सतीश जारकिहोली एवं अल्प संख्यक मामलात मंत्री बी.जैड ज़मीर अहमद खान जैसे वरिष्ठ नेतागण उन्हें पदोन्नत करने के लिए मुख्यमंत्री सिद्धारमैया पर दबाव बढ़ा रहे हैं।

अब तीन और उपमुख्यमंत्री पदों की मांग की जा रही है वह एस.सी., एस.टी. तथा पिछड़ा वर्ग के लिए एक-एक।

राजन्ना, जो खुद को डिप्टी सी.एम. (शेष पृष्ठ 5 पर )

## पंजाब में “ऑपरेशन लोटस” की शुरुआत हुई?

पांच वरिष्ठ अकाली दल के नेताओं ने जालंधर में बैठक कर पार्टी अध्यक्ष को हटाने की मांग की

**-श्रीनंद झा-**  
**-राष्ट्रदूत दिल्ली ब्यूरो-**  
नई दिल्ली, 26 जून। ओम बिड़ला के लोकसभा स्पीकर पद पर पुनः निर्वाचन के बीच एन.डी.ए. गठबंधन के एक पूर्व सहयोगी शिरोमणि अकाली दल (एस.ए.डी.) ने भाजपा पर पंजाब में “ऑपरेशन लोटस” चलाने के प्रयास का आरोप लगाया है।

एस.ए.डी. की आंतरिक समस्याओं में उबाल तब आ गया जब पार्टी के कुछ असंतुष्ट एवं अति सक्रिय नेताओं के एक गुट ने पार्टी प्रमुख सुखबीर सिंह बादल द्वारा आप चंडीगढ़ में आयोजित एक मीटिंग के विरोध में अलग एक मीटिंग आयोजित कर दी। असंतुष्ट गुट के नेताओं में पूर्व सांसद एवं एस.ए.डी. के सचिव प्रेम सिंह चंदमाजरा सहित पार्टी के पाँच सीनियर नेता हैं। इन नेताओं ने जालंधर में एक समानान्तर मीटिंग आयोजित कर मांग की कि, हाल ही सम्पन्न लोकसभा चुनावों में पार्टी के निराशाजनक प्रदर्शन

### नीट पेपर लीक, दो आरोपी सी.बी.आई. को सौंपे

पटना, 26 जून। केंद्रीय जांच ब्यूरो (सीबीआई) की बिहार में पटना स्थित एक विशेष अदालत ने आज नेशनल टेस्टिंग एजेंसी (एनटीए) द्वारा आयोजित राष्ट्रीय पात्रता सह प्रवेश परीक्षा (नीट) 2024 के प्रश्न-पत्र

- कोर्ट ने जेल में बंद दोनों अभियुक्तों, बलदेव उर्फ चिंटू तथा मुकेश को 4 जुलाई तक के लिए सी.बी. आई. को रिमांड पर दिया है।

लोक मामले में जेल में बंद दो अभियुक्तों को एक सप्ताह की पुलिस रिमांड पर पृष्ठताछ के लिए सीबीआई को सौंपने का आदेश दिया।

सीबीआई के विशेष न्यायिक दंडाधिकारी हर्षवर्धन सिंह को अदालत ने यह आदेश सीबीआई के आवेदन पर सुनवाई के बाद दिया है। विशेष अदालत (शेष पृष्ठ 5 पर )

## ‘एक मिनट के साइलेंस की व्यवस्था के अलावा दो-तीन और घटनाएं भी थीं, जिन्होंने भाईचारे का माहौल खराब किया प्रथम दिन’

लोकसभा अध्यक्ष ने इन घटनाओं पर सख्ती का रुख रखा, और उन सांसदों को चुप कराया

**-डॉ. सतीश मिश्रा-**  
**-राष्ट्रदूत दिल्ली ब्यूरो-**  
नई दिल्ली, 26 जून। सत्तापक्ष और विपक्ष के बीच ओम बिड़ला को स्पीकर बनाने के लिए जो सद्भाव बना था वह क्षणिक ही रहा। नव निर्वाचित स्पीकर ने आपातकाल के दिनों की याद में सांसदों को दो मिनट का मौन रखने का आदेश देकर सारा माहौल बिगाड़ दिया। इससे पहले एन.डी.ए. के प्रत्याशी ओम बिड़ला को लोकसभा स्पीकर बनाने का प्रस्ताव रखा, जिसे ध्वनिमत से स्वीकार कर लिया गया। बिड़ला के चयन के साथ प्रो-टैम स्पीकर ने कहा कि “इसी के साथ विपक्ष के प्रत्याशी के.सुरेश की उम्मीदवारी का प्रस्ताव रद्द हो जाता है। मैं ओम बिड़ला को स्पीकर के पद पर निर्वाचित घोषित करता हूँ।” इसके बाद मोदी और संसदीय कार्यमंत्री किरन रिजजू सत्ता पक्ष की अग्रिम पंक्ति में बैठे ओम बिड़ला के पास गए इसमें उनके साथ राहुल

- अकाली दल की सांसद हरसिमरत कौर ने जब “उन सांसदों पर कटाक्ष किया, जिन्होंने अपनी “आइडियोलॉजी” (राजनीतिक सिद्धांत) को तिलांजलि दी, चुनाव जीतने के लिये, तो, स्पीकर ने उनसे कहा, सदन के प्रथम दिन राजनीतिक टिप्पणी करना उचित नहीं।

- होशियारपुर से निर्वाचित, आप के सांसद राजकुमार खंडेलवाल ने जब यह मुद्दा उठाया कि, विपक्ष को डिप्टी स्पीकर का पद नहीं दिया, तो नवनिर्वाचित स्पीकर ने उन्हें बैठने का आदेश दिया।

- श्रीनगर से निर्वाचित सांसद आगा मेहंदी ने जब यह आरोप लगाया कि, संविधान की धारा 370, जो जम्मू-कश्मीर को विशेष दर्जा देती है, को रद्द करने वाला विधेयक आधे घंटे में पारित कर दिया गया था, लोकसभा में, तो स्पीकर ने सख्ती से उन्हें कहा कि, यह कथन असत्य है, क्योंकि इस मुद्दे पर सदन में नौ घंटे बहस हुई थी और उसके बाद ही बिल पारित हुआ था।

गाँधी भी थे। राहुल गाँधी ने बिड़ला का अभिवादन किया और प्रधानमंत्री से हाथ मिलाया।

इसके बाद मोदी, राहुल और रिजजू बिड़ला को आसन तक ले गए जहाँ मेहताब ने उनसे कहा कि यह आपकी कुर्सी है, कृपया इसे ग्रहण करें।

प्रधानमंत्री ने कहा आपका इस पद पर लगातार दूसरी बार निर्वाचित होना सम्मान की बात है। मैं आपको समूचे सदन की तरफ से बधाई देता हूँ, और उम्मीद है कि आगामी साल तक हमें आपका मार्गदर्शन मिलता रहेगा। अपने संबोधन में मोदी ने कहा कि सांसद

के रूप में बिड़ला का कार्यकाल नई लोकसभा के सदस्यों के लिए प्रेरणादायक रहेगा।

मोदी ने कहा, आजादी के सत्र साल में जो काम की नहीं हुए वो आपकी अध्यक्षता में इस सदन पे किए। लोकतंत्र की लम्बी यात्रा में कई पड़ाव आए। और कई अवसर ऐसे थे जब हमें

मौका मिला, नई इबारत गढ़ने का। मुझे यकीन है कि देश 17वीं लोकसभा की उपलब्धियों पर गर्व करेगा। मोदी ने महिलाओं को आरक्षण देने के लिए नारी शक्ति वंदन अधिनियम, नए अपराधिक कानूनों, जम्मू कश्मीर पुनर्गठन एवं धारा 370 रद्द करने संबंधी विधेयकों का उल्लेख किया।

प्रधानमंत्री के बाद राहुल गाँधी बोलने के लिए उठे। उन्होंने बिड़ला को दूसरी बार स्पीकर चुने जाने पर बधाई दी, और कहा कि उन्हें भरोसा है कि स्पीकर विपक्ष को अपनी आवाज उठाने का अवसर देंगे। मैं आपको समूचे विपक्ष और इंडिया गठबंधन की तरफ से बधाई देता हूँ। स्पीकर सर, यह सदन भारत की जनता की आवाज का प्रतिनिधित्व करता है और आप इस आवाज का अंतिम ज़रिया हैं।

उन्होंने आगे कहा, “निश्चित रूप से सत्तापक्ष के पास राजनैतिक ताकत है, पर विपक्ष (शेष पृष्ठ 5 पर )

दस्तावेज नहीं लौटाना और खो देना गंभीर है। ऐसे में दस्तावेज खोने से परिवादी को मानसिक आघात लगा है और उसकी क्षतिपूर्ति के लिए विपक्षी से 30 लाख रुपए दिलवाना उचित होगा।

मामले के अनुसार, परिवादी और उसके पति उमेश शर्मा ने 21 फरवरी 2012 को कनकपुरा, सिरसी रोड स्थित अपार्टमेंट में 19.40 लाख रुपए में एक फ्लैट खरीदा था। इस फ्लैट पर उन्होंने बैंक से लोन लिया और उसके दस्तावेज बैंक में जमा करवा दिए। इसके बाद परिवादी लोन को किस्तों का नियमित भुगतान करता रहा। कोविड के दौरान मार्च 2022 में परिवादी के पति का निधन हो गया। जिस पर उसने इन्श्योरेंस से प्राप्त क्लेम राशि से लोन की समस्त बकाया राशि चुका दी और बैंक (शेष पृष्ठ 5 पर )